



बिहार गजट

असाधारण अंक

बिहार सरकार द्वारा प्रकाशित

25 आश्विन 1936 (श0)

(सं0 पटना 860) पटना, शुक्रवार, 17 अक्टूबर 2014

बिहार राज्य धार्मिक न्यास पर्षद

विद्यापति मार्ग, पटना-800001

अधिसूचना

13 सितम्बर 2014

सं0 815—जलेश्वर महादेव मंदिर समिति, कंकड़बाग, पटना पर्षद के तहत निबंधित एक सार्वजनिक हिन्दू धार्मिक न्यास है, जिसकी निबंधन सं0— 4317 है।

इस न्यास के संबंध में श्री अजय कुमार यादव, पी0 आई टी0 कॉलोनी का दिनांक 22/12/2012 का एक आवेदन उक्त मंदिर के निबंधन हेतु पर्षद कार्यालय में प्राप्त हुआ। तदोपरांत इस न्यास की पर्षद द्वारा स्थानीय जांच कराई गयी। जिसमें यह न्यास सार्वजनिक पाया गया। पर्षदीय पत्रांक-286, दिनांक 15/05/2013 द्वारा डॉ0 ब्रजभूषण शर्मा को इस न्यास के निबंधन हेतु पत्र निर्गत किया गया। इसके बाद दिनांक 26/05/2014 को डॉ0 ब्रजभूषण शर्मा द्वारा न्यास का निबंधन कराया गया।

उक्त न्यास में कार्यरत स्वयंभू न्यास समिति के सचिव—डॉ0 ब्रजभूषण शर्मा ने अपने पत्र दिनांक 06/09/2014 एवं इस पत्र के आलोक में आहुत बैठक दिनांक 09/09/2014 में कार्यकारिणी समिति की बैठक में पारित प्रस्ताव सं0-1 की प्रति संलग्न करते हुए, इस न्यास की व्यवस्था हेतु बिहार राज्य धार्मिक न्यास पर्षद, पटना को अधिकृत किया। साथ में कार्यकारिणी समिति के सदस्यों की एक सूची भी संलग्न करते हुए, न्यास समिति गठित करने का अनुरोध किया।

उपरोक्त परिस्थिति में उक्त न्यास के सुचारु प्रबंधन एवं सम्यक विकास के लिए बिहार राज्य धार्मिक न्यास अधिनियम, 1950 की धारा-32 के अन्तर्गत एक योजना का निरूपण एवं इसके कार्यान्वयन हेतु न्यास समिति का गठन आवश्यक प्रतीत होता है।

अतः बिहार हिन्दू धार्मिक न्यास अधिनियम, 1950 की धारा-32 के अन्तर्गत में धार्मिक न्यास पर्षद को प्रदत्त अधिकार, जो धार्मिक न्यास की उप विधि सं0-43 (द) के तहत अध्यक्ष को प्राप्त है, का प्रयोग करते हुए **जलेश्वर महादेव मंदिर समिति, कंकड़बाग, पटना** के सुचारु प्रबंधन, सम्पत्तियों की सुरक्षा तथा सम्यक विकास के लिए नीचे लिखे योजना का निरूपण तथा इसे मूर्त रूप देने के लिए एक न्यास समिति का गठन किया जाता है।

योजना

1. अधिनियम की धारा-32 के तहत निरूपित इस योजना का नाम “जलेश्वर महादेव मंदिर न्यास योजना, कंकड़बाग, पटना” होगा तथा इसके कार्यान्वयन एवं संचालन के लिए गठित न्यास समिति का नाम “जलेश्वर महादेव मंदिर न्यास समिति, कंकड़बाग, पटना” होगी, जिसमें न्यास की समग्र चल-अचल संपत्ति के संधारण एवं संचालन का अधिकार निहित होगा।
2. इस न्यास समिति का मुख्य कर्तव्य न्यास की संपत्तियों की सुरक्षा एवं सुसंचालन तथा मंदिर की परम्परा एवं आचारों के अनुकूल पूजा-पाठ, तीर्थ-यात्री एवं साधु-सेवा की समुचित व्यवस्था करना होगा।
3. न्यास की समस्त आय, न्यास के नाम से किसी राष्ट्रीयकृत बैंक में खाता खोलकर जमा किया जायेगा तथा सचिव एवं कोषाध्यक्ष के संयुक्त हस्ताक्षर से इसका संचालन होगा।
4. न्यास की आय-व्यय में, आर्थिक शुचिता एवं पारदर्शिता रखना न्यास समिति की असली कसौटी होगा।
5. न्यास समिति अधिनियम एवं उप-विधि में वर्णित सभी नियमों का पालन करते हुए प्रतिवर्ष न्यास के बजट, आय-व्यय की विवरणी, पर्षद शुल्क, अंकेक्षण प्रतिवेदन, कार्यवृत्त आदि सम्यक रूप से पर्षद को प्रेषित करेगी।
6. अध्यक्ष की अनुमति से सचिव न्यास समिति की बैठक आहूत करेंगे। न्यास समिति की बैठक प्रत्येक तिमाही में एक बार अवश्य बुलायी जायेगी और बैठक की कार्यवृत्त पर्षद को प्रेषित की जायेगी।
7. न्यास समिति द्वारा कोई नयी योजना न्यास हित में आवश्यक समझी जाय, तो इस हेतु निर्धारित विशेष बैठक में प्रस्ताव पारित कर पर्षद के अनुमोदन के लिए भेजेगी।
8. न्यास समिति न्यास की अतिक्रमित/हस्तारित भूमि “यदि कोई हो तो”, उसकी वापसी के लिए समुचित वैधानिक कार्रवाई करेगी।
9. इस योजना में परिवर्तन, परिवर्द्धन या संशोधन तथा आकस्मिक रिक्तियों की पूर्ति का अधिकार पर्षद में निहित होगा।
10. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाये जायेंगे या न्यास हित के प्रतिकूल कार्य करेंगे, तो इस संबंध में उनसे स्पष्टीकरण प्राप्त कर समुचित कार्रवाई की जाएगी।
11. न्यास समिति के सदस्य की यदि कोई आपराधिक पृष्ठभूमि होगी या वे किसी आपराधिक काण्ड में आरोप-पात्रित होंगे, तो उनकी अर्हता स्वतः समाप्त हो जायेगी।

(1)	डॉ० शांति राय V/19 विद्यापुरी, कंकड़बाग, पटना— 20	—	अध्यक्ष
(2)	श्री बिजेन्द्र कुमार राय 52 ल0आई0सी0 कॉलोनी, कंकड़बाग, पटना— 20	—	उपाध्यक्ष
(3)	श्री अजय कुमार यादव पी0आई0टी0 कॉलोनी, एल 2/36, कंकड़बाग, पटना— 20	—	सचिव
(4)	श्री ब्रजनंदन प्रसाद एल 1/23, पी0आई0टी0 कॉलोनी, कंकड़बाग, पटना— 20	—	संयुक्त सचिव
(5)	श्री रविन्द्र कुमार 16 एल0आई0सी0 कॉलोनी, कंकड़बाग, पटना— 20	—	कोषाध्यक्ष
(6)	डॉ० ब्रजभूषण शर्मा 2 सहयोगपुरी, कंकड़बाग, पटना— 20	—	सदस्य
(7)	श्री अशोक सिंह एल2/88, पी0आई0टी0 कॉलोनी, कंकड़बाग, पटना— 20	—	“
(8)	श्री जी० पी० वर्मा 64 एल0आई0सी0 कॉलोनी, कंकड़बाग, पटना— 20	—	“
(9)	श्री नंदन प्रसाद सिंह पी0आई0टी0 कॉलोनी एल2/62, कंकड़बाग, पटना— 20	—	“
(10)	श्री चंद्रिका सिंह जोगीपुर मठ, विद्युत केन्द्र कंकड़बाग के पास, पटना— 20	—	“

- (11) श्री राजीव कुमार — सदस्य
V/44, विद्यापुरी, कंकड़बाग, पटना- 20
12. उपरोक्त वर्णित न्यास समिति का कार्यकाल दिनांक 15/09/2014 से अगले 05 वर्षों का होगा, लेकिन एक वर्ष के बाद न्यास समिति के कार्यों की समीक्षा की जायेगी और कार्य संतोषप्रद पाये जाने पर न्यास समिति के विस्तार पर यथोचित निर्णय लिया जा सकेगा।

विश्वासभाजन,
किशोर कुणाल,
अध्यक्ष।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 860-571+10-डी0टी0पी0।
Website: <http://egazette.bih.nic.in>